

~~fil-ghodu, sellimt liż żewġ qassisin u lil koka, qbadt iż żewġ bagalji li kel li, irkibt karożza u tlaqt lejn Ċeru~~

~~salem. U hekk intemmet il-qagħda tiegħi fis-Salt.~~

~~ELSIE.~~

## IL-QIMA TAL-MEJTIN F'ĊIPRU

Kif jifhmu l-ghorrief, l-isem ta' Ċipru ġej minn "kuprum", li jfisser *ram aħmar*, li minnu hemm qatiegħ taħt l-art ta' dik il-gżira; jew minn "kuprissos", li jfisser *siġra taċ-ċipress*, li wkoll dik il-gżira tagħmel wisq minnha.

In-nies ewlenija li għammru Ċipru, jinħaseb li ġew mill-gzejjer tal-Baħar Eġew; u kienu maħkûma l-ewwel mill-Feniċi u wara mill-Eġizzjani (1450 qabel Kristu); u aktar imwahaħar inhakmu mill-Assijri, mill-Per-sjani, mit-Tolomej u mir-Rumani. Fost il-hrejjeġ qodma tad-din tan-nies ta' Ċipru, jingħad li Venus, alla mara tal-gmiel, twieldet hemm mir-ragħwa tal-baħar, f'Pafos.

Fiz-żmenijiet tan-Nofs dil-gżira ħakmûha l-Għarab (632-965); im-baġħad ħakimha wkoll Rikardu Qalb-Ta' Ljun, Re tal-Ingilterra, li bieġħ ha lil Kavalieri Templâri b'mitt elf lira sterlina. Minn għand it-Templâri għaddiet għal għand il-Lusinjâni, il-Venezjâni u t-Torok. U fl-aħħar, fl-1878, fil-Kungress ta' Berlin, ġiet taħt it-tmexxija tal-Ingilterra, u issa saret Repubblika fj hdân l-Imperu Inġliż. Ma hemmx għal fejn wieħed jistagħġeb, mela, jekk fost in-nies bdiewa ta' Ċipru għad fadal drawwiet u għadjet li ħaduhom minn-nies li ħakmu fuqhom.

Il-misteru tal-Mewt dejjem qajjem fin-nies sogħba għariba, u għamla ta' ġiħ u qima barranîn, li tħosshom u ma tafx tfissirhom. Għal hekk iċ-ċerimonji tal-Mejtin, fir-rhula ta'

Ċipru, huma tas-sew ta' min ikûn jâfhom.

Malli n-nies ta' Ċipru jkûnu jâfu li xi hadd għaziż għalfhom wasal biex imût, inizzlul bil-qajl u bl-imhabba minn fuq is-sodda u jmidduh fuq il-qiegħa tal-art imgeżwer ġewwa liżâr. Jagħmlu hekk bil-ghân halli dak li jkûn jagħmel mewta kiebja.

Billi d-Djiena tal-kotra l-kbira tan-nies ta' Ċipru hi Griega-ortodossa, nies il-marid jġibu l-Papâs biex jagħmillu l-Grizma tad-Morda. Malli dana jmût, in-nies ta' ma' dwâru jagħhal-qûlu għajnejh u jorbttûlu ħalqu, għax jibzġhu li tidhol fih xi rûħ ħażina. Imbaġħad jaħslu l-ġisem kollu bil-mishûm (1). Wara dan, iġibu ħarqa bajda, jixegħlu xemgħa, u jaħarqu toqba f'nofsha (2) bin-nâr tax-xemgħa, kemm tghaddi râs il-mejjet. Ilibbsuhielu, u hekk taqdi bhala xbieħa tas-safa. Fl-aħħar isallbûlu fuq xulxin idejeh u saqajh u jorbttu-homlu b'qafila, biex ifakkru l-mewt ta' sidna Ġesu Kristu. Wara dan kollu, jgħattuh b'liżâr.

Mill-hîn li bniedem imut sal-hîn li jindifen, isir biki u tinwih kbir fid-dâr. Kull inkwatru u kull xbiħa u kull mera li jkûnu fil-kamra fejn jin-sâb il-mejjet, idawwrûha wiċċha lejn il-ħajt jew jgħattûha b'ċarruta sew-da, u jhallûha hekk għal erbġhîn jûm, u drabi għal sena shiħa. Ma' tûl il-lejl il-mejjet ikûn mishur u mgħasses mill-qrâba l-aktar ta' ġew-wa, li jewilla ma jersaqx xi qattûs in-naħa tiegħu u jġiblu r-riżq ħażin.



Aktarx li fil-kamra fejn jinsâb il-mejjet ihallu l-bwieb u t-twieqi miftuha. Fil-ġnub tal-mejjet jixeghlu l-hîn kollu żewġ xemgħat, waqt li minn râsu sa saqajh ihallu jixeghlu msiebaħ taż-żejt. Qrîb il-mejjet iqegħdu wkoll platt mimli bil-qamħ, u ġewwa fih żewġ biċċiet tal-qasab għamla ta' salġ. Dak il-hîn ukoll ġewwa kenûn tal-metall iqegħdu xedda ġamar, u jaharqu fûqu minn hîn għal hîn trâb tal-incens imhallat bil-balsmu. U xi hadd minn tad-dâr kull ftit tal-hîn, ibahħar ma' dwar il-mejjet.

L-aktar tad-drabi l-mejtin jehduhom jidfnuhom fil-ġhodu, u hâġa kbîra biex jistennew erba' u għoxrin siegħa wara l-mewt. Malli l-mejjet ikûn mährûġ barra mid-dâr, kull hâġa li jkûn fiha l-ilma ġewwa d-dâr tkûn imferrgħa fl-art, biex ir-rûħ imsejkena tal-mejjet tħoss il-mistrieħ. Aktarx li n-nisa miżżewġin kollha tar-raħal jagħmlu hekk ukoll, għal mistrieħ ta' rûħ il-pajzân tagħhom.

Il-Papâs jimxi quddiem il-ġilwa tal-mejjet waqt li warajh jimx u qrâba u l-hbieb u n-nies tar-raħal, jibku u jolfqu mill-aktar li jistgħu. Kull wiehed imma jzomm għajnejh fuq il-Papâs li ma jkollux għal fejn idawwar wiċċu lûra waqt li l-mejjet ikûnu sejrîn biħ lejn il-knisja, għax jemmnu li jekk il-Papâs idawwar wiċċu lura, xi hadd mill-ġilwa dak il-hîn jaqa' mejjet fl-art.

Malli jaslu fiċ-Ċimiterju, il-mejjet jitniżżel ġewwa l-qabar. Dak il-hîn isawwbulu ż-żejt fûqu u jxerrdu fûqu l-qamħ. Wara din iċ-ċerimonja dawk li jkûnu ma' dwar il-qabar jixhtu qabda trâb fil-qabar fûq il-mejjet. Jekk il-qabar ikûn ta' nies il-mejjet, u jkûn hemm fih xi mejjet li jkun ilu hemm xi tnaxer sena, jiġbru l-ġhâ-

dam tal-mejjet l-antik u jqegħduh ġewwa qoffa, biex imbagħad jerġgħu jidfnuh f'riġlejn il-mejjet li miet l-aħhar (5). Wara li jordmu l-qabar, kull hadd jaħsel idejh fl-ilma li jkûn imhejji għal daqs hekk minn qabel, hemm, ma' ġenb il-qabar. Wara dan, il-ġarar li kien fihom l-ilma ikisrûhom u x-xaqquf tagħhom jithalla fuq il-qabar (6).

Miċ-Ċimiterju n-nies imorru mill-ewwel f'dar il-mejjet, fejn ikûn hemm imhejji ikel għal dawk li marru miegħu għad-difna. U waqt li kull hadd jiekol u jixrob, jibdew ibierku rûħ il-mejjet li halliehom għal dejjem (7).

Zmien erbgħin jum wara d-difna jinżamm dawl mixgħul fuq il-qabar. Dâni isir għax jemmnu li dak id-dawl idawwal it-triq li għandha tghaddi minnha r-ruħ tal-mejjet, u jharisha mill-erwieħ il-hżiena. Ma' tûl dawn l-erbgħin jûm, fûq il-farxa tal-bieb ta' barra ta' dar il-mejjet, jiddendel stâr iswed bhala eġħliem ta' niket. Drâbi jdendlu wkoll kurûna talward mitbiel fuq il-bieb.

Wara tmient ijiem il-qraba tal-mejjet jieħdu platt qamħ imgħolli u tmien hbejziet ġewwa l-knisja, fejn issir funzjoni żgħira għal mistrieħ ta' rûħ il-mejjet (8). Malli tin'emm din i-funzjoni, il-qamħ mgħolli jingħata lin-nies li jkûnu fil-knisja, li hûma u jieħduh u jekluh, u jbierku rûħ il-mejjet. It-tmien hbejziet jingħataw lil Papâs bhala hlâs tax-xogħol li għamel għal mistrieħ tar-ruħ tal-mejjet. Il-qraba jkollhom sabar kbîr meta jagħharfu li ruħ il-qarib tagħhom kienet mgħejjuna bil-barka ta l-Papâs, għal kemm il-Griegi-Ortodossi ma jemmnu li hemm Purgatorju.

P. UBERTINU BERTI, O.F.M.



(1). Hekk ukoll jaghmlu l-Misilmġn u l-Lhud. Fost l-Insġra Latġni din id-drawwa nqatgħet, għad li f'Malta donnha li dġmet sejra, ftit jew wisq, sa-ż-żmejjiet tan-nofs. Fiċ-Cimiterju tad-Dejr, triq Bir-ir-Rieħbu, r-Rabat, li kien Cimiterju Lħūdi u wara hadūh l-Insġra, u damu jidfnu fih sa wara n-Normann, hemm hawt tal-ilma, li jinħaseb li kien għal hekk.

(2). Min jġf hux għal hekk li, bil-Għarbi u bil-Malti, biċċa xoqqa bajda, ta' kobor imdaq-qas, jgħidulha "ħarqa"? Li kienet drawwa tas-Semġn li jdawwru rġs il-mejjet b'biċċa xoqqa bajda, jidher ukoll mill-Evangelju ta' san Gwann, kap. IX, vers 44, u kap XX, vers 7.

(3). Malta ukoll kien isir xi hġga bħal d'n. Ara l-ktieb ta' P.P. Castagna, "Ma.ta bil-Gzejjer Tagħha", 1863, taht l-isem: "Funerali", faċċata 345.

(4). Għad fadal xi fdġl ta' drawwa bħal din f'Malta. Meta tkūn ix-xemx tahrġq, fis-sajf, xi mara troxx l-ilma nadif ġewwa l-bitha, jew barra quddiem il-bieb, "għall-erwieħ".

(5). Il-Lħūd u l-Insġra tal-qedem, li kienu jidfnu fl-oqbra li jgħidu'hom "kokhim" (oqbra donnħom frġn, imħaffra ġewwa l-hajt ta' kamra fil-blġt), kienu jagħmlu hekk ukoll; imma l-għadam li jigħbru, tal-mejjet ta' qabel, kienu jqegħ-

duh l-ewwel ġewwa tebūt žgħir tal-ħaġar, imbagħad iqegħdu f'riġlejn il-mejjet il-ġ d i d . Għadd kbir minn dawn it-twiebet insġbu m'ilux fil-għalqa tal-Frangiskani fi djuł Gebel iz-Zejtun, qrib Gerusalem. L-Editor ta' dal-"Qari" wkoll, meta kien il-Palestina, qrib ir-raħal žgħir ta' Rafġt, sab qabar tas-seklu V b'qatiegħ minn dawn it-twiebet tal-ħaġar bil-għadam immermer ġewwa fihom. Tebūt minnħom kien għġdu f'riġlejn ta' skeletru mmermer, ġewwa qabar għamla ta' forn ,li kien għadu misdud b'ħaġra mkahħla bil-ħamrija. Ara dan il-"Qari", għadd 4, it-Tielet sena, faċċata 119.

(6). Mela dawn kienu l-biċċiet ta' ġġrar imkissra li sġb l-Editor ta' dal-"Qar." fil-bitha tal-qabar ta' Rafġt.

(7). Din l-ikla kienu jgħidulha: "Il-Għġza", jġifieri l-Faraġ. Ara d-Dizjunġrju ta' Ġ.B. Falzon, 1863.

(8). Kienet issir Malta wkoll. Ara l-ktieb ta' Castagna, li msemmi fuq. Il-Palestina jgħidulha *burbġra*, u għadha ssir m'Il-Insġra tar-ħūla, dik inħar tad-difna. Il-qamħ imgħolli jittieħed u jittferraq lin-nies ġewwa l-knisja, fuq il-Presbiterju. Fuq il-qamħ ikun hemm imferrex il-helu. Dan rah l-Editor ta' dal-"Qari", meta kien hemm.

## ~~HREJJEF TAL-PATRIJJET~~

~~(Jaġbad mal-ħarġa ta' qabel)~~

### ~~3. It-Tliett Irħieb fuq il-ġifen.~~

~~Darba waħda, tliett Irħieb, ħaslu sabu ruhħom fuq ġifen wieħed, sejin minn art għall-oħra. Wieħed minnħom kien Patri Benedittin, iħor Patri Dumnikan, u iħor Ajk Frangiskan. Dawn ftieħmu li jitolbu lil Kaptan tal-ġifen li ma jieklux fis-sala l-kbira man-nies l-oħra, imma joqogħdu għalihom wieħedħom, x'imkien. Qailħom "iwa" l-Kaptan u wissa lil kamrier iħejjilħom mejda f'naħa mwarrba. Sar il-ħin, u marru jieklu. Qabel ma qagħdu bil-qegħda, il-Benedittin talab lid-Dumnikan li jbierek il-mejda hu. Dan radd is-salib u qal il-kliem ta' dari: *Benedic, nos Deus, et haec tua dona*. Imbagħad dar, u qal lil Benedittin:~~

~~"Issa bierek il-mejda int ukoll". Dan radd is-salib u qal: *Benedictus, benedicta benedicat*, jġifieri: *L-Imbierək (Alla) ibierək l-imbierka* (il-mejda). Wara dan, iz-żewġ Patrijjet daru fuq l-Ajk Frangiskan, u qalulu: "Issa jixraq li int ukoll tbierek il-mejda!" Dak ma kienx jaf bil-Latin, u ħaseb li meta l-Patri Benedittin qal "*Benedictus*" kien qiegħed isemmi l-qadis tal-Ordni tiegħu, għal hekk ried jagħmel bħalu. Radd is-salib u qal: *Franciscus, francisca, franciscat*.~~

### ~~4. Nofsu moqli u nofsu miawwi.~~

~~Fi knisja ta' wieħed mill-irħula ż-żgħar li hemm l-Italja, kien hemm Kappillan waħdu, li kellu jagħmel kollox hu: iqaddes, iqarar, jippried-~~